

सिटी ब्रीफ

व्यापारी पर आठ लाख ठगने का आरोप

अमृत विचार, लखनऊ : दिल्ली के विश्वास नगर निवासी एक व्यापारी पर आठ लाख रुपये हड़पने और रकम वापस मांगने पर धमकी देने का आरोप लगा है। पीड़ित की शिकायत पर पुलिस कमिश्नर के निदेश पर वीवीटी थाना पुलिस ने रिपोर्ट दर्ज कर मामले की जांच शुरू कर दी है। चिनहट निवासी करुणेश त्रिपाठी ने अपने प्रार्थना पत्र में बताया कि दिल्ली के विश्वास नगर निवासी व्यापारी योगेश मितल ने उनसे अलग-अलग समय पर नकद रूप में करीब आठ लाख रुपये लिए थे। बार-बार मांग करने पर आरोपी ने केवल तीन लाख रुपये ऑनलाइन ट्रांसफर किए, जबकि शेष रकम लौटाने से इनकार कर रहा है। आरोप है कि जब वह अपनी रकम वापस मांगते हैं तो आरोपी टालमटोल करता है और अपशब्दों का प्रयोग करते हुए मारपीट व जान से मारने की धमकी देता है। इतना ही नहीं, शिकायत करने पर देख लेने की चेतावनी भी दी जाती है। पीड़ित ने प्रार्थना पत्र के साथ आरोपी का पूरा पता, मोबाइल और व्हाट्सएप नंबर सहित लेनदेन से जुड़े साक्ष्य पुलिस को सौंपे हैं। घटना 28 मई की बताई जा रही है। पुलिस के मुताबिक रिपोर्ट दर्ज कर मामले की जांच की जा रही है।

दूर पैकेज के नाम पर 1.40 लाख की ठगी

अमृत विचार, लखनऊ : सुशांत गोल्फ सिटी क्षेत्र में दूर पैकेज के नाम पर ठगी का मामला सामने आया है। पीड़िता का आरोप है कि टैवल पैकेज बेचने वाले युवक ने पूरी रकम लेने के बादबज्द न तो यात्रा कराई और न ही पूरी राशि वापस की। पैसे मांगने पर आरोपी ने अभद्रता और गाली-गलौज की। पीड़िता की तहरीर पर पुलिस ने रिपोर्ट दर्ज कर मामले की जांच शुरू कर दी है। स्मृति बिहार अहिमामऊ निवासी पुष्पा सिंह ने थाने में दी तहरीर में बताया कि उन्होंने रमेश कुमार यादव से यात्रा का पैकेज लिया था, जिसके लिए उन्होंने 1 लाख 40 हजार रुपये ऑनलाइन ट्रांजेक्शन के माध्यम से दिए थे। तय शर्तों के बावजूद न तो कोई दूर करवाया गया और न ही पूरी रकम लौटाई गई। विरोध करने पर आरोपी ने किशतों में केवल 49 हजार रुपये वापस किए। शेष रकम मांगने पर वह रोज नई तारीख देता रहा। आरोप है कि शनिवार को जब पीड़िता ने फोन कर बकया राशि मांगी तो आरोपी ने क्रोध पर बर्हा गालियां दीं। पीड़ित के अनुसार गाली-गलौज की ऑडियो रिकॉर्डिंग उनके पास मौजूद है, जिसे साक्ष्य के रूप में पुलिस को सौंपा गया है। घटना से वह मानसिक रूप से परेशान है। पूजा सिंह की तहरीर पर आरोपी के खिलाफ धोखाधड़ी, गाली-गलौज और मानसिक उत्पीड़न की रिपोर्ट दर्ज की गई है।

युवती से सोशल मीडिया के जरिए ठगी

अमृत विचार, लखनऊ : दुबगा इलाके में रहने वाली मूक-बधिर युवती से सोशल मीडिया के माध्यम से ठगी का मामला सामने आया है। युवक ने पहले दोस्ती कर बातचीत शुरू की और बाद में रुपये की मांग करने लगा। विरोध करने पर बदनाम करने की धमकी देने का भी आरोप है। पीड़िता की मां की तहरीर पर पुलिस ने रिपोर्ट दर्ज कर मामले की जांच शुरू कर दी है। बेगरिया खेड़ा निवासी पुष्पा वर्मा ने पुलिस को दी शिकायत में बताया कि उनकी 19 वर्षीय बेटी हिमांशी वर्मा जन्म से सुनने और बोलने में असमर्थ है। बीते कुछ महीनों से उनकी बेटी की इंस्टाग्राम और व्हाट्सएप के जरिए सलीम नामक युवक से बातचीत हो रही थी, जो बेगरिया के आसपास का रहने वाला बताया जा रहा है। आरोप है कि युवक सोशल मीडिया चेट के जरिए युवती से लगातार पैसे मांगता रहा और अब तक करीब दो हजार रुपये ले चुका है। पीड़िता की मां को आशंका है कि भविष्य में युवक किसी अप्रिय घटना को अंजाम दे सकता है। मां की तहरीर पर दुबगा थाने में रिपोर्ट दर्ज कर ली गई है। इंस्पेक्टर अभिनव वर्मा के मुताबिक मामले की जांच की जा रही है और आरोपी की तलाश की जा रही है।

मकान से प्लंबिंग फिटिंग्स चोरी

अमृत विचार, लखनऊ : गोमतीनगर क्षेत्र के विवेक खंड में एक मकान से कीमती प्लंबिंग और बाथरूम फिटिंग्स चोरी किए जाने का मामला सामने आया है। पीड़ित ने थाने में तहरीर दी। जिस पर पुलिस ने रिपोर्ट दर्ज कर लिया है। विवेक खंड निवासी अनिकेत जयसवाल ने पुलिस को दी सूचना में बताया कि उन्होंने मकान कथे करने के बाद उसमें रिपेयरिंग का कार्य शुरू कराया था। बीते शुक्रवार 5 दिसंबर 2025 को सुबह करीब 9 बजे जब वह मकान पहुंचे तो देखा कि दो कमरों के ताले टूट हुए थे। जांच करने पर किचन और तीन बाथरूम में लगी नई व पुरानी फिटिंग्स गायब मिलीं। चोरी गई सामग्री में नई प्लंबिंग फिटिंग्स के साथ-साथ पुरानी फिटिंग्स भी शामिल हैं। पीड़ित के अनुसार, चोर बेसिन पीस, लॉन्ग टैटी, एंगल वाल्व, वॉल पीस और शॉवर समेत अन्य सामान ले गए। घटना की सूचना तत्काल गोमतीनगर थाने को दी गई। पुलिस ने रिपोर्ट दर्ज कर लिया है।

बेकाबू कार ने साइकिल सवार सिपाही को मारी टक्कर, मौत गोमतीनगर सृजन विहार इलाके में हुई दुर्घटना, पुलिस कर रही जांच

कार्यालय संवाददाता, लखनऊ

अमृत विचार: गोमती नगर में रविवार रात खाना खाकर लौट रहे साइकिल सवार सिपाही अखिलेश चौबे (48) को बेकाबू कार ने टक्कर मार दी। टक्कर इतनी तेज थी कि अखिलेश छिटककर सड़क पर गिर गये। उनका सिर फट गया। साथी सिपाहियों ने आनन-फानन अस्पताल पहुंचाया। जहां इलाज के दौरान मौत हो गई। साथियों ने मौके से कार सवार को पकड़ कर पुलिस के हवाले कर दिया गया है।

इंस्पेक्टर गोमती नगर बृजेश चंद्र तिवारी के मुताबिक सलेमपुर देवरिया निवासी सिपाही अखिलेश चौबे गोमती नगर के सृजन विहार में स्थित सुरक्षा वाहिनी में तैनात है। सोमवार रात खाना खाकर लौट रहे थे। सृजन विहार के गेट नंबर एक पर पहुंचे ही थे कि पीछे से आए तेज रफ्तार वैगनआर कार सवार ने

टॉयलेट क्लीनर पीने से दो वर्षीय बच्चे की मौत

■ अमृत विचार, लखनऊ : मड़ियांव इलाके में बाथरूम में रखे टॉयलेट क्लीनर को दो वर्षीय हरिओम ने पी लिया। जिससे उसकी हालत बिगड़ गई। उसे इलाज के लिए अस्पताल में भर्ती कराया गया। जहां रविवार को मौत हो गई। पुलिस के मुताबिक मड़ियांव स्थित भरतनगर निवासी एलडीएम में कम्प्यूटर ऑपरेटर जय नारायण कश्यप का दो वर्षीय बेटा हरिओम शनिवार की शाम आंगन में खेल रहा था। खेलते समय मासूम बाथरूम में चला गया और वहां रखा क्लीनर पी लिया। थोड़ी देर बाद जब मां ने बेटे की हालत बिगड़ता देख जयनारायण को जानकारी दी। उसके बाद परिजन बच्चे को इलाज के लिए ट्रामा सेंटर ले गए। वहां इलाज के दौरान रविवार शाम उसकी मौत हो गई। मासूम की मौत से परिवार में कोहराम मचा है। जयराम के मुताबिक आठ जनवरी को हरिओम का दूसरा जन्मदिन मनाने की तैयारी की जा रही थी।

साइकिल में टक्कर मार दी। टक्कर इतनी भीषण थी कि अखिलेश उछल कर दूर गिरे। सड़क से टकराते हुए उनका सिर फट गया। गेट पर तैनात सुरक्षा कर्मियों ने कार सवार को पकड़ लिया, आनन-फानन में अखिलेश को सिविल हॉस्पिटल में थे। सृजन विहार के गेट नंबर एक पर पहुंचे ही थे कि पीछे से आए तेज रफ्तार वैगनआर कार सवार ने

शिक्षिका को ब्लैकमेल करने वाले यूट्यूबर पर एफआईआर

कार्यालय संवाददाता, लखनऊ

अमृत विचार : गोमतीनगर क्षेत्र में एक सरकारी स्कूल की महिला शिक्षिका का वीडियो बनाकर सोशल मीडिया पर प्रसारित करने के नाम पर रुपये मांगने और ब्लैकमेल करने का मामला सामने आया है। पीड़िता की तहरीर पर गोमतीनगर थाने में यूट्यूबर के खिलाफ रिपोर्ट दर्ज की गई है। पुलिस मामले की जांच कर रही है।

गोमतीनगर स्थित एक प्राथमिक विद्यालय में सहायक अध्यापक पद पर तैनात नम्रता सिंह ने पुलिस को दी तहरीर में बताया कि 8 दिसंबर को दोपहर करीब 2:40 बजे यूट्यूबर “द जेस्टर जोन” चैनल से जुड़ी प्रियांशु पाण्डेय कैमरा मैन के साथ बिना अनुमति स्कूल परिसर में घुस आईं। उस समय विद्यालय में अनुदेशक राजेन्द्र शुक्ला और सरिता सिंह भी मौजूद थे। आरोप है कि यूट्यूबर ने शिक्षिका को धमकाकर जबरन वीडियो बनाया। स्कूल समय में कोई आपतिजनक सामग्री न मिलने पर छुट्टी के बाद बच्चों को प्रलोभन देकर झूठे बयान दिलवाए गए और ‘जानबूझकर शिक्षिका को बदनाम करने के उद्देश्य से वीडियो रिकॉर्ड किया गया।

●यूट्यूबर ने वीडियो सोशल मीडिया पर वायरल करने की दी धमकी



पीड़िता के मुताबिक 9 दिसंबर को जब उन्होंने सोशल मीडिया पर वीडियो अपलोड देखा तो कैमरा मैन से वीडियो हटाने का अनुरोध किया। आरोप है कि इसके बाद यूट्यूबर की टीम के सदस्य ने डेढ़ लाख रुपये देने पर वीडियो हटाने की शर्त रखी। रुपये देने से इनकार करने पर वीडियो को और अधिक प्रसारित कर दिया गया। पीड़िता ने बताया कि ब्लैकमेलिंग से संबंधित ऑडियो रिकॉर्डिंग उनके पास साक्ष्य के रूप में मौजूद है। इस घटना से वह मानसिक रूप से परेशान हैं और उनकी सामाजिक प्रतिष्ठा को गंभीर क्षति पहुंची है। शिक्षिका की तहरीर पर पुलिस ने यूट्यूबर प्रियांशु पाण्डेय के खिलाफ रिपोर्ट दर्ज कर ली है। पुलिस के अनुसार डिजिटल साक्ष्यों की जांच कर आगे की कानूनी कार्रवाई की जाएगी।

बिल्डर ने फर्जी नक्शा दिखा बेचा फ्लैट

कार्यालय संवाददाता, लखनऊ

अमृत विचार : हसनगंज स्थित पुराना किल्ला क्षेत्र में बने अलाया अपार्टमेंट को लेकर बड़े रियल एस्टेट घोटाले का मामला सामने आया है। यजदान इन्फ्रास्ट्रक्चर के बिल्डरों पर फर्जी दस्तावेज दिखाकर फ्लैट बेचने और बाद में अपार्टमेंट के ध्वस्तीकरण आदेश के बावजूद खरीदारों को गुमराह करने का आरोप है। इस मामले में दो पीड़ितों ने हुसैनगंज थाने में रिपोर्ट दर्ज कराई है। पुलिस मामले की जांच कर रही है।

बांदा निवासी रामकरण सिंह और राजभवन उपाध्याय सहित अन्य फ्लैट खरीदारों ने सहायक पुलिस उपायुक्त, हजरतगंज को

●अलाया अपार्टमेंट का मामला हुसैनगंज पुलिस कर रही जांच

दी शिकायत में बताया कि उन्होंने वर्ष 2017-18 में यजदान इन्फ्रास्ट्रक्चर द्वारा निर्मित अलाया अपार्टमेंट में फ्लैट खरीदे थे। फ्लैट संख्या 602 और 302 की खरीद के समय बिल्डरों ने लखनऊ विकास प्राधिकरण से पास नक्शा और सभी आवश्यक एनओसी दिखाकर भरोसा दिलाया था। आरोप है कि बाद में पता चला कि दिखाए गए सभी अभिलेख कूटरचित और फर्जी थे। इसी बीच लखनऊ विकास प्राधिकरण ने अपार्टमेंट के संबंध में 15 अप्रैल 2023 और 23 दिसंबर 2024 को ध्वस्तीकरण

अमृत विचार

रुपये के विवाद में पेंटर को चाकू मारी

अमृत विचार , लखनऊ : गुडंबा के छुईयापुरवा में रविवार देर शाम 1500 रुपये के विवाद में ताला बनाने वाले ने पेंटर कृष्णा की पिटाई की। उसपर चाकू से ताबड़तोड़ वार कर दिया। इंस्पेक्टर गुडंबा प्रभातेश कुमार श्रीवास्तव के मुताबिक कृष्णा मड़ियांव गांव रामलीला मैदान का रहने वाला है। रविवार रात वह चचेरे भाई लकी के साथ छुईया पुरवा चौराहे पर कुछ काम से गया था। आरोप है कि वहां विकासनगर का रहने वाला फैसल कुछ साथियों के साथ मिल गया। फैसल से लकी का 1500 रुपये को लेकर विवाद चल रहा था। फैसल ने लकी को पकड़ा और गाली-गलौज शुरू कर दी। विरोध पर उसे धमकी दी। कृष्णा बीच बचाव की कोशिश की फैसल ने चाकू से उस पर वार कर दिया। चाकू गर्दन, कमर और कंदे पर मारी। शोर सुनकर जबतक आस पड़ोस के लोग दौड़े फैसल और उसके साथी भाग निकले। घायल कृष्णा को अस्पताल ले जाया गया। इंस्पेक्टर ने बताया कि तहरीर के आधार पर रिपोर्ट दर्ज कर लिया गया है। फैसल की तलाश में पुलिस टीम दबिश दे रही है।

जान का झाम



मुशीपुलिया से पालिटेक्निक चौराहे आने वाली रोड पर लगा जाम।

अमृत विचार

घर में घुसा चोर, सिलाई मशीन ले भागा

संवाददाता, गोसाईगंज

अमृत विचार : सुशांत गोल्फ सिटी के ग्राम सेवर्ड में देर रात चोरी की घटना सामने आई है। अज्ञात चोर

घर की छत के रास्ते अंदर घुसा और सिलाई मशीन लेकर फरार हो गया। पीड़ित की तहरीर पर पुलिस ने रिपोर्ट दर्ज कर ली है। सेवर्ड निवासी शैलेंद्र कुमार गुप्ता

● पीड़ित की तहरीर पर पुलिस ने रिपोर्ट दर्ज की

ने पुलिस को बताया कि 12 और 13 दिसंबर 2025 की मध्यरात्रि में अज्ञात व्यक्ति चोरी की नीयत से पीछे की दीवार को छत पर चढ़कर सीढ़ियों के रास्ते घर के अंदर दाखिल हुआ। चोर ने दरवाजा खोलने का प्रयास किया, लेकिन असफल

रहने पर पास में रखी सिलाई मशीन उठाकर ले गया। पीड़ित को घटना की जानकारी सुबह जागने पर हुई। पीड़ित ने आशंका जताई है कि चोरी की घटना में पड़ोस में रहने वाले वाजिद अली उर्फ कल्लू का हाथ हो सकता है, जो हाल ही में चोरी के एक मामले में जेल से जमानत पर छूटकर आया है। पुलिस मामले की जांच कर रही है।

शादी से इनकार पर युवती को बदनाम करने की धमकी

अमृत विचार , लखनऊ : दुबगा क्षेत्र में सोशल मीडिया के जरिए दोस्ती कर युवती को बदनाम करने की धमकी देने का मामला सामने आया है। दशहरी फाटक निवासी युवती के मुताबिक करीब सात वर्ष पहले सोशल मीडिया के माध्यम से उसकी पहचान बहराइच के कैसरगंज बैरामहेशपुर निवासी जहीर अब्दुल कदीर से हुई थी। दोनों के बीच लंबे समय तक बातचीत और संपर्क बना रहा। इस दौरान युवक ने कई बार शादी के लिए सहमति भी जताई। आरोप है कि कुछ दिन पहले जहीर ने अचानक शादी से इनकार कर दिया और दबाव बनाने पर धमकाने लगा। युवक ने अशोभनीय चैट के जरिए डराया और कहा कि यदि अधिक दबाव बनाया गया तो फोटो और चैट को सोशल मीडिया पर वायरल कर देगा। आरोप है कि जहीर ने पीड़िता के फोटो और वीडियो को संपादित कर सोशल मीडिया पर सार्वजनिक रूप से वायरल किया।

डेढ़ घंटे तक पुलिस ने ली नदवा कॉलेज के छात्रावास की तलाशी

कार्यालय संवाददाता, लखनऊ

अमृत विचार : नदवा दारुल उलूम कॉलेज के महादुल अली हॉस्टल में फिलीपींस नागरिक मो. हारून सारिप को बिना सूचना तीन दिन तक रोकने के मामले में हसनगंज थाने में जांच शुरू कर दी है। सोमवार को पुलिस टीम हॉस्टल पहुंची और कमरा नंबर 307 की जांच की। पुलिस टीम ने करीब डेढ़ घंटे तक तलाशी ली और नजरी नक्शा तैयार किया। जांच की दौरान कमरे में रहने वाले छात्र मो. यारिस और अन्य कर्मचारियों के बयान दर्ज किए

● महादुल अली हॉस्टल में बिना सूचना फिलीपींस नागरिक के रुकने का मामला

गए। पुलिस ने मो. हारून के रुकने की अवधि, वह लखनऊ में कहा-कहां गया और 3 दिसंबर को दिल्ली जाकर किस मस्जिद में जमात में शामिल हुआ, इसके बारे में पूछताछ की। इंस्पेक्टर हसनगंज चितवन कुमार ने बताया कि मामले में आरोपी प्रधानाचार्य मौलाना अब्दुल अजीज नदवी, सब रजिस्ट्रार डॉ. हारून रसीद, हॉस्टल वार्डन मो. कैसर नदवी, मुख्य गेट पर तैनात सुरक्षा कर्मी

संदिग्ध परिस्थिति में एलडीएम कर्मचारी की मौत, कमरे में मिला शव

कार्यालय संवाददाता, लखनऊ

अमृत विचार : कृष्णानगर के आजादनगर में किराए पर रहने वाले एलडीएम सफाईकर्मी विजय कुमार (35) की संदिग्ध परिस्थितियों में मौत हो गई। उसका शव कमरे में पड़ा मिला, गले पर चोट और कसाव के निशान पाए गए हैं। भाई ने हत्या का आरोप लगाया है। पुलिस के मुताबिक मामले की जांच जारी है और पोस्टमार्टम रिपोर्ट आने के बाद मौत की असली वजह सामने आएगी।

संतकबीरनगर के बरपरवा इलाके निवासी विजय कुमार एलडीएम में स्मारक समिति अनुभाग में सफाईकर्मी था। वह कृष्णानगर के पकरी का पुल के पास आजादनगर में अर्जुन गुप्ता के मकान में किराए पर रहता था। उसकी पत्नी संगीता और बच्चे प्रियांशु, हिमांशु व दिव्यांशु गांव में ही रहते हैं। भाई आनंद कुमार ने बताया कि रविवार शाम 4-5 बजे के बीच मकान मालिक ने कॉल करके कहा कि विजय ने

महिला व परिवार पर रॉड से हमला

■ अमृत विचार, लखनऊ : सआदतगंज थाना क्षेत्र के नाईबाड़ा चौपटिया में एक महिला और उसके परिवार पर रॉड से हमला किए जाने का मामला सामने आया है। नाईबाड़ा चौपटिया निवासी आरती साहू के मुताबिक रविवार दोपहर करीब 12:30 बजे उनके घर नवीन साहू और उनका बड़ा बेटा दिवेश साहू पहुंचे। उनके साथ सुरिती साहू, रक्षा साहू, मिथलेश साहू और सुरियांशु साहू भी थे। आरोप है कि सभी ने मिलकर अचानक मारपीट शुरू कर दी और रॉड से हमला किया। आरती के अनुसार वह चार माह की गर्भवती हैं और हमले में उनकी सास भी घायल हो गई। आरोप है कि हमलावरों ने उनके पति विपुल साहू का गला दबाकर जान से मारने का प्रयास किया, जबकि चार वर्षीय बेटों के साथ भी मारपीट की गई। पीड़िता ने तहरीर देकर बताया कि इससे पहले आरोपी पक्ष की दो महिलाएं थाने पहुंची थीं। पुलिस ने तहरीर के आधार पर नवीन साहू, दिवेश साहू, सुरिती साहू, रक्षा साहू, मिथलेश साहू और सुरियांशु साहू के खिलाफ रिपोर्ट दर्ज कर ली है।

किराया नहीं दिया था। इसके बाद आनंद के बेटे ने ऑनलाइन 4000 रुपये मकान मालिक को ट्रांसफर किए। थोड़ी देर बाद मकान मालिक ने कॉल करके बताया कि विजय की तबीयत खराब है, और कुछ देर बाद सूचना दी कि उनकी मौत हो गई।

पुलिस के मुताबिक मोहल्ले के लोगों ने बताया कि अर्जुन ने 112 पर सूचना दी थी। 112 की टीम मौके पर पहुंची, लेकिन दरवाजा नहीं खुला। पुलिसकर्मियों ने

दरवाजा धक्का देकर खोला और विजय को संदिग्ध हालत में पाकर लोकबंधु अस्पताल ले जाया गया, जहां डॉक्टरों ने उन्हें मृत घोषित किया। भाई आनंद ने बताया कि विजय के गले पर चोट और कसाव के निशान थे और उन्होंने मकान मालिक की भूमिका पर संदेह व्यक्त किया। शव को पोस्टमार्टम के लिए भिजवाया गया है। पुलिस ने कहा कि हर बिंदु पर ध्यान देकर मामले की छानबीन की जा रही है।

अंसल ने दोबारा बेचा भूखंड, रिपोर्ट दर्ज

कार्यालय संवाददाता, लखनऊ

अमृत विचार : सुशांत गोल्फ सिटी क्षेत्र में रियल एस्टेट कंपनी अंसल प्रपर्टीज एंड इंफ्रास्ट्रक्चर लिमिटेड पर बिके हुए प्लॉट को दोबारा बेचने का आरोप लगा है। इस मामले में सगे भाइयों ने सुशांत गोल्फ सिटी थाने में रिपोर्ट दर्ज कराई है। पुलिस मामले की जांच कर रही है।

आयोध्या के आदर्शपुरम देवकाली निवासी सौरभ पाल और शरद पाल ने पुलिस को दी तहरीर में बताया कि उन्होंने अंसल प्रपर्टीज एंड इंफ्रास्ट्रक्चर लिमिटेड से भूखंड संख्या J/08/0252 खरीदा था। इसके लिए कंपनी के साथ बयार—सेलर एग्रीमेंट किया गया और 4.94 लाख रुपये चेक व आरटीजीएस के माध्यम से जमा किए गए। पीड़ितों के अनुसार, 28 सितंबर 2021 को भूखंड की रजिस्ट्री उपनिबंधक सरोजिनीनगर कार्यालय में कराई गई थी। इसके बाद कंपनी की ओर से पंजेशन लेटर और बाउंड्रीवाल के जरिए कब्जा भी दे दिया गया।

आरोप है कि जब पीड़ित अपने प्लॉट की देखरेख के लिए पहुंचे तो देखा कि बाउंड्रीवाल तोड़ दी गई है। शिकायत करने पर पता चला कि

जमीन का स्वामित्व अभी भी कंपनी के पास बताया जा रहा है। जांच में सामने आया कि अंसल कंपनी के सदस्य कृष्णा आजाद ने कथित रूप से कंपनी और जमीन के मूल काशतकारों की मिलीभगत से उसी भूखंड को उमेश यादव, अरुण रावत और रवि रावत को 22 जुलाई 2022 को विक्रय विलेख के माध्यम से बेच दिया। पीड़ितों का आरोप है कि शिकायत करने पर अंसल कंपनी के कर्मचारी लल्लन और विनय कुमार ने उन्हें दोषी ठहराते हुए अलग-अलग प्लॉट दिखाकर कई दिनों तक टालमटोल किया और विरोध करने पर फर्जी मामलों में फंसाने की धमकी दी। पीड़ितों ने अंसल कंपनी, कर्मचारियों, कंपनी के अधिकारियों, खरीदारों और काशतकारों के खिलाफ रिपोर्ट दर्ज करने की मांग की। इंस्पेक्टर सुशांत गोल्फ सिटी उपेंद्र सिंह के मुताबिक कृष्णा आजाद, उमेश यादव, अरुण रावत, रवि रावत, पुतान, जगजीवन लाल, दुखिलाल, मायावती, लल्लन और विनय कुमार के खिलाफ रिपोर्ट दर्ज कर मामले की जांच की जा रही है।

बीएससी छात्रने फंदा लगाकर दी जान

कार्यालय संवाददाता, लखनऊ

अमृत विचार : बाजारखाला के पुराना टिकैतगंज निवासी गौरव वर्मा (22) ने सोमवार को फंदा लगाकर खुदकुशी कर ली। उसका शव कमरे में लटका हुआ मिला। गौरव सुबह कॉलेज में परीक्षा देने गया था और लौटने के बाद उसने यह कदम उठाया। पुलिस के मुताबिक प्रारंभिक जांच में सामने आया है कि गौरव कई दिनों से तनाव में था।

मूलरूप से नगराम के केवली गांव निवासी गौरव वर्मा मां दीप्ति के साथ किराये के मकान में रहते थे। वह वजीरगंज स्थित क्रिश्चियन कॉलेज से बीएससी फाइनल ईयर की पढ़ाई कर रहा

● बाजारखाला के टिकैतगंज इलाके की घटना, पुलिस कर रही जांच



था। मां एक प्राइवेट फैक्टरी में नौकरी करती हैं और गौरव पढ़ाई के साथ ट्यूशन भी पढ़ाते थे। पिता वेद प्रकाश गांव में रहते हैं। उनके रिश्तेदार भी अलोक वर्मा ने बताया कि गौरव सुबह परीक्षा देने गए थे। चाची दीप्ति ड्यूटी पर गई हुई थीं। दोपहर 12 बजे गौरव कॉलेज से लौटा और चुपचाप कमरे में चला गया। थोड़ी देर

बाद मकान में रहने वाले अन्य किरायेदार ने दरवाजा खटखटाया, लेकिन कोई जवाब नहीं मिला। खिड़की से झांकने पर गौरव को दुपट्टे के सहारे कुंडे में लटका पाया गया।

किरायेदार ने मकान मालिक और दीप्ति को सूचना दी। इंस्पेक्टर बाजारखाला बृजेश सिंह ने बताया कि परिजनों ने कोई आरोप नहीं लगाया है। जांच में यह पता चला कि गौरव तनाव में था। पुलिस ने उसके मोबाइल फोन को जांच के लिए कब्जे में ले लिया है। गौरव की मां दीप्ति को बेड़े की मौत की खबर मिलते ही वह रोते-पीटते हुए घर पहुंचीं और शव देखकर बेसुध हो गईं। खबर पाकर केवली गांव से परिजन भी मौके पर पहुंच गए।

दुकानदार पर दबंग ने किया हमला, रिपोर्ट दर्ज

संवाददाता, नगराम

अमृत विचार: नगराम के कोरोा में रविवार देर रात एक फास्ट फूड दुकानदार पर दबंग द्वारा जानलेवा हमला किए जाने का मामला सामने आया है। पीड़ित की तहरीर पर पुलिस ने नामजद आरोपी के खिलाफ रिपोर्ट दर्ज कर जांच शुरू कर दी है।

सल्लाही खेड़ा का मजरा कोरोा निवासी गुरुप्रसाद ने बताया कि वह कोरोा गांव में स्थित सूर्या के आधार पर आरोपी के खिलाफ रिपोर्ट दर्ज कर लिया गया है। जांच करीब 9 बजे वह दुकान बंद कर

मोटरसाइकिल से घर लौट रहा था। इसी दौरान सल्लाही खेड़ा मोड़ के पास होटल मैनेजर शंकर मोहन ने अचानक उनकी मोटरसाइकिल रोककर गाली-गलौज करते हुए लाठी-डंडों से बुरी तरह से उसकी पिटाई कर दी जिससे उसका सिर फट गया। सूचना पर पहुंची पुलिस ने घायल को इलाज के लिए न्यू सहारा अस्पताल, कोरोा पहुंचाया, जहां उनका निजी उपचार कराया गया। एसओ नगराम विवेक चौधरी ने बताया कि पीड़ित की तहरीर के आधार पर आरोपी के खिलाफ रिपोर्ट दर्ज कर लिया गया है। जांच की जा रही है।

सिटी ब्रीफ

बकाया किराए के लिए उप मुख्यमंत्री से मिले

अमृत विचार, लखनऊ : छह महीने से हेल्थ एंड वेलनेस सेंटर भवन का किराया और बिजली बिल न मिलने से परेशान भवन मालिकों ने सोमवार को उप मुख्यमंत्री ब्रजेश पाटक से उनके कार्यालय जाकर शिकायत की।उपमुख्यमंत्री ने सीएमओ को तलब कर जानकारी ली और नगर आयुक्त को फोन कर शीघ्र भुगतान के निर्देश दिए। 108 हेल्थ एंड वेलनेस सेंटर भवनों के किराए व बिजली बिल भुगतान का अधिकार स्वास्थ्य विभाग से हटाकर नगर निगम को सौंप दिया गया है। सीएमओ डॉ. एनबी सिंह ने बताया कि एनएचएम से नगर निगम को बजट जारी हो चुका है। उप मुख्यमंत्री ने नगर आयुक्त को फोन पर भवनों का बकाया किराया और बिजली बिल का भुगतान जल्द कराने के निर्देश दिए हैं।

भाकियू हरपाल गुट ने की प्रादेशिक महापंचायत

अमृत विचार,लखनऊ: भाकियू हरपाल गुट ने सोमवार को राजधानी के ईको गार्डन में प्रादेशिक महापंचायत कर स्मार्ट मीटरों को हटाने, बीज अधिनियम और श्रमिकों के खिलाफ पास चार कानूनों को वापस लेने को लेकर एसीपी को ज्ञापन सौंपा। महापंचायत की अध्यक्षता प्रदेश अध्यक्ष हनुमान प्रसाद यादव (उन्नाव) ने की। संचालन कौशाम्बी के संजीव पंडा ने किया। इस मौके पर भाकियू राष्ट्रीय अध्यक्ष चौ-हरपाल सिंह ने केंद्र सरकार से किसानों की नई खेतीनी में हिस्सा, रकवा, और खतेदारों के गलत नामों को तुरंत सही कराने की मांग करने के साथ एक जनवरी को मथुरा में प्रादेशिक महापंचायत करने का ऐलान किया। महापंचायत में प्रदेश अध्यक्ष हनुमान प्रसाद यादव, वरिष्ठ प्रदेश उपाध्यक्ष रामसजीवन वर्मा, वीरेंद्र सिंह, सुरेश राजपूत, प्रमोद बटेरिया, हरगोविंद कुशवाह, बीरभान सिंह, विकासत सैनी, विजेन्द्र यादव, बाबा परमेश्वर दीन, अनिल पंडा, शंकर सिंह वर्मा, यदुनाथ सिंह, सविता यादव मौजूद रहे।

कार्यकारी अध्यक्ष बनने पर कायस्थ समाज ने दी नितिन को बधाई

अमृत विचार,लखनऊ: कायस्थ समाज उत्तर प्रदेश के प्रदेश अध्यक्ष शेखर कुमार ने बैठक में बिहार सरकार के कैबिनेट मंत्री नितिन नबीन को भारतीय जनता पार्टी के राष्ट्रीय कार्यकारी अध्यक्ष बनाए जाने पर बधाई दी। उन्होंने कहा कि यह उनके नेतृत्व, परिश्रम और संगठन के प्रति समर्पण का प्रमाण है। समाज की ओर से प्रदेश अध्यक्ष महिला सुनीता श्रीवास्तव, वरिष्ठ उपाध्यक्ष निधि श्रीवास्तव, महामंत्री श्रद्धा श्रीवास्तव, उपाध्यक्ष प्रीति श्रीवास्तव,अभिषेक सिन्हा, सुनील कुमार श्रीवास्तव, राकेश रंजन, आलोक कुमार, मनोज श्रीवास्तव, अमिताभ श्रीवास्तव,आलोक भटनागर, संजय श्रीवास्तव, नरेश प्रधान, संदेश, संजय कुमार ने उनके मनोगयन पर भाजपा नेतृत्व का आभार जताया है। साथ ही नितिन को शुभकामनाएं दीं।

अनीस मंसूरी ने जताया पीएमओ का आभार

अमृत विचार, लखनऊ: पसमांदा मुस्लिम समाज के राष्ट्रीय अध्यक्ष एवं पूर्व मंत्री अनीस मंसूरी ने प्रधानमन्त्री कार्यालय का इस बात के लिए आभार व्यक्त किया है कि उसने जातिगत जगमगना कराए जाने और आधार कार्ड में जातीय विवरण दर्ज किए जाने संबंधी उनके सुझाव को संज्ञान में लेते हुए आधिकारिक रूप से रिकॉर्ड पर दर्ज कर लिया है। उन्होंने कहा कि सामाजिक न्याय, समावेशी विकास और वंचित वर्गों के अधिकारों की दिशा में यह एक महत्वपूर्ण उपलब्धि है। प्रधानमंत्री कार्यालय की ओर से जारी पत्र में बताया गया है कि अनीस मंसूरी द्वारा प्रधानमंत्री नरेंद्र मोदी को संबोधित पत्र में दिए गए सुझाव को विधिवत दर्ज कर लिया गया है। यह पत्र प्रधानमंत्री कार्यालय में तैनात उपनिदेशक पूर्णिमा प्रसाद ने जारी किया है। पसमांदा मुस्लिम समाज के वरिष्ठ पदाधिकारियों और सामाजिक कार्यकर्ताओं ने इस घटनाक्रम को अनीस मंसूरी के लंबे संघर्ष, सामाजिक प्रतिबद्धता और दूरदर्शी सोच का परिणाम बताया है। उन्होंने बताया कि नई व्यवस्था से जातिगत जगमगना और आधार कार्ड में जातीय विवरण दर्ज करने की व्यवस्था लागू होती है तो उसके दूरगामी और व्यावहारिक लाभ सामने आएंगे।

336 जोड़ों ने लिए फेरे, पांच ने किया निकाह कुबूल

समाज कल्याण राज्यमंत्री संजीव कुमार गोंड, अजा-जजा आयोग के उपाध्यक्ष जीत सिंह खरवार ने वर-वधुओं को दिया आशीर्वाद

कार्यालय संवाददाता, लखनऊ

अमृत विचार : समाज कल्याण विभाग की ओर से सोमवार को मोहान रोड स्थित जय प्रकाश नारायण सर्वोदय विद्यालय में मुख्यमंत्री सामूहिक विवाह योजना के तहत सम्मेलन का आयोजन किया। इसमें एक ही पंडाल के नीचे 336 युगलों ने अग्नि के सात फेरे लिए और पांच जोड़ों ने निकाह कुबूल किया। जनप्रतिनिधियों और अधिकारियों ने नव दंपतियों को आशीर्वाद देने के साथ वधू को गृहस्थी का सामान देकर विदा किया।

बैंडबाजों के साथ बरात उठी और दूल्हों का अधिकारियों ने स्वागत किया। इसके बाद विवाह और निकाह की रस्में शुरू हुईं। आयोजन के दौरान वर-वधू के परिजनों को भोजन कराया गया। पंडाल में सांस्कृतिक कार्यक्रम हुए, जिसमें राधा-कृष्ण की झांकी ने लोगों को आकर्षित किया। मुख्य अतिथि के रूप में उपस्थित राज्यमंत्री समाज कल्याण संजीव कुमार गोंड ने कहा कि, सामाजिक समरसता को बढ़ाने और सामाजिक उत्तरदायित्व को निभाने के उद्देश्य से मुख्यमंत्री सामूहिक विवाह योजना प्रारंभ



जय प्रकाश नारायण सर्वोदय विद्यालय में विवाह की रस्में पूरी करते जोड़े और मौजूद उनके परिजन।

की गई है। कन्या के विवाह की व्यवस्था समाज कल्याण विभाग करता है।

विधायक मलिहाबाद जय देवी ने कहा कि, सरकार हर गरीब और वंचित के साथ है। उप्र अनुसूचित जाति एवं जनजाति आयोग के उपाध्यक्ष जीत सिंह खरवार, सीडीओ अजय जैन, उप निदेशक समाज कल्याण केएल गुप्ता, समाज कल्याण अधिकारी अंजनी कुमार समेत कई अधिकारी उपस्थित रहे।

बायोमेट्रिक से की गई पहचान

■ विवाह के लिए करीब एक हजार जोड़ों ने पंजीयन कराया था। इसमें 100 जोड़े दस्तावेज अधूरे होने की वजह से शामिल नहीं हो पाए। 400 जोड़े पहले से विवाहित और अन्य कारणों से अपात्र निकले थे। सत्यापन में पात्र मिले 400 जोड़ों का विवाह होना था, लेकिन 71 जोड़े नहीं आए। उपस्थित 341 जोड़ों का बायोमेट्रिक सत्यापन किया गया। लखनऊ नगर निगम क्षेत्र, काकोरी, बीकैटी, मलिहाबाद, नगराम नगर पंचायतों के अलावा विकास खंड बीकैटी, माल, काकोरी, गौसाईगंज, विनहट, सरोजनी नगर क्षेत्र के जोड़े सम्मेलन में जीवन साथी बने।



सामूहिक विवाह सम्मेलन में राधा-कृष्ण की झांकी।

8वें व 23वें तीर्थंकर का जन्म और तप कल्याणक मनाया

कार्यालय संवाददाता, लखनऊ

अमृत विचार : गोमतीनगर के विशाल खंड स्थित जैन मंदिर में जैन धर्म के 8वें एवं 23वें तीर्थंकर चंद्रप्रभु और पार्श्वनाथ का जन्म और तप कल्याणक धूमधाम से मनाया गया। मंदिर के मंत्री आलोक जैन ने बताया कि आज ही के दिन तीर्थंकर का जन्म हुआ था और बाद में दीक्षा लेकर तप करते हुए वह मोक्ष को प्राप्त हुए थे। तीर्थंकर के अभिषेक, पूजन एवं विधान के बाद उनका पालना झुलाया गया, जिसमें सभी ने बड़े ही संगीत मय भक्ति भाव से

नृत्य प्रस्तुत किए। गोमतीनगर महिला मंडल की सदस्य अनीता, दीपाली, जूली, अर्चना, मोना, दीपिका, वैशाली, पंकि, सुनीता और रश्मि आदि ने भाग लिया। मुख्य शांति धारा प्रदीप जैन एवं जय कुमार जैन परिवार द्वारा की गई। इस अवसर पर अमित दीपिका जैन परिवार ने जबलपुर चातुर्मास में मुनि समय सागर महाराज संघ से प्राप्त रजत कलश का सभी को दर्शन कराया। गोमती नगर मंदिर के अध्यक्ष प्रदीप जैन, संदीप जैन, सुकांत, निकांत, विनय कपूर जैन, रचित और पंडित पीयूष आदि शामिल रहे।



तीर्थंकर को पालने में झुलाती जैन धर्म की महिलाएं।

श्याम परिवार के सदस्यों ने किया कंबल दान

अमृत विचार, लखनऊ : गोमती तट स्थित श्याम मंदिर में सफला एकादशी के अवसर पर सुबह से ही दर्शन के लिए भक्तों का हुजूम लगा हुआ था। मंदिर ट्रस्ट के महामंत्री रूपेश अग्रवाल ने बताया कि सफला एकादशी पर श्याम परिवार से सदस्य एवं संरक्षकों ने वजन के बराबर कंबल को तौलकर तुलादान किया। आध्यात्मिक शुद्धि, ग्रहदोष निवारण और समस्त परिवारजनों के जीवन में सुख समृद्धि व स्वास्थ्य लाभ एवं मंगलकामना के लिए तुलादान किया गया। प्रवक्ता

अनुराग साहू ने बताया कि कार्यक्रम की शुरुआत संरक्षक विधायक डॉ.

नौरज बोरा, राधे मोहन अग्रवाल,

अजय झुनझुनवाला, अध्यक्ष

संजीव अग्रवाल, महावीर, सुनील

अग्रवाल, अवधेश अग्रवाल, विजय

अग्रवाल, विपिन अग्रवाल, भारत

भूषण गुप्ता, सुधीर खेतान, मुकुंद

बिहारी, सुधीर गर्ग, अनिल गुप्ता,

प्रदीप अग्रवाल, वीरेंद्र अग्रवाल,

आशीष अग्रवाल, मुकेश अग्रवाल,

अनिल अग्रवाल, सुधीश गर्ग,

गणेश अग्रवाल सहित बड़ी संख्या

में संरक्षक एवं सदस्य गणों ने

तुलादान किया।

सिटी डायरी



पौधा लगाते बैंक के अधिकारी।



गोमती नगर स्थित सशस्त्र सीमा बल के सीमांत मुख्यालय पर सम्मानित करते उपमहानिरीक्षक रजनीश लाम्बा।

स्वच्छता क्षेत्र में भी सक्रिय है एसएसबी

अमृत विचार, लखनऊ : सशस्त्र सीमा बल सीमाओं की सुरक्षा के साथ स्वच्छता एवं पर्यावरण के क्षेत्र में सक्रिय भूमिका निभा रहा है। क्योंकि स्वच्छता केवल साफ-साफाई तक सीमित नहीं है बल्कि इसका सीधा संबंध अनुशासन, पर्यावरण संरक्षण एवं सतत विकास से है। यह बातें सोमवार को गोमती नगर स्थित सशस्त्र सीमा बल के सीमांत मुख्यालय पर 1 से 15 दिसंबर तक आयोजित स्वच्छता पखवाड़ा का समापन करते हुए मुख्य अतिथि व उपमहानिरीक्षक रजनीश लाम्बा ने कही। उन्होंने स्वच्छता के क्षेत्र और अभियान के दौरान बेहतर कार्य करने अधिकारी, कर्मचारी और जवानों को सम्मानित किया और पर्यावरण संरक्षण को दैनिक जीवन का अभिन्न अंग बनाने का आह्वान किया।



पुस्तक विमोचन कार्यक्रम में शामिल लोग।

सेंट्रल बैंक ऑफ इंडिया ने स्थापना दिवस पर किया पौधरोपण

अमृत विचार, लखनऊ : सेंट्रल बैंक ऑफ इंडिया के पदाधिकारियों ने 115वें स्थापना दिवस पर क्षेत्रीय कार्यालय दिल्ली साउथ द्वारा दिल्ली विकास प्राधिकरण (डीडीए) के सहयोग से बाणसेरा पार्क, सराय काले खा में पौधरोपण किया गया। इस अवसर पर 115 पौधे लगाए गए। शीशाराम तुंदवाल, आंचलिक प्रमुख अनिल अग्निहोत्री, क्षेत्रीय प्रमुख साहीराम बिश्नोई, सहायक निदेशक (उद्यान), दिल्ली विकास प्राधिकरण की गरिमामयी उपस्थिति रही। शीशाराम तुंदवाल एवं अनिल अग्निहोत्री ने वृक्षारोपण एवं पर्यावरण संरक्षण के महत्व पर प्रकाश डालते हुए कहा कि इस प्रकार की पहलें एक हरित, स्वस्थ एवं सतत भविष्य के निर्माण की दिशा में बैंक की जिम्मेदारी को प्रतिबिंबित करती हैं। साही राम बिश्नोई, सहायक निदेशक (उद्यान), डीडीए ने शहरी हरित क्षेत्रों के संरक्षण पर बल दिया।



कार्यक्रम में शामिल आयोजक, अतिथि और प्रशिक्षु।

तृतीय बैच का प्रशिक्षण शुरू

अमृत विचार, लखनऊ : नागरिक सुरक्षा संगठन के वार्डन क्षमता निर्माण प्रशिक्षण कार्यक्रम के तृतीय बैच का प्रशिक्षण सोमवार को शुरू हुआ। इंदिरा गांधी प्रतिष्ठान के मून हाल में महेंद्र पाल सिंह, उपर जिलाधिकारी पूर्वी मुख्य अतिथि रहे। चीफ वार्डन अमरनाथ मिश्र ने स्वयंसेवकों की ट्रेनिंग के महत्व पर प्रकाश डाला। कार्यक्रम में डिवीजन वार्डन मोहम्मद नाकीस, रामगोपाल, दिनेश माथुर, गुफरान, ऐश्वर्य, अनिल, अरविन्द मिश्रा के साथ उपनिर्यंत्रक रविन्द्र कुमार, सहायक उपनिर्यंत्रक मनोज वर्मा, ऋषि कुमार, ममता रानी, मुकेश कुमार, रेखा आदि की मौजूदगी रही।

पुस्तक का विमोचन

अमृत विचार, लखनऊ : सुधाकर अदीब की पुस्तक कथा यात्रा का विमोचन सोमवार को इंदिरा नगर स्थित सरोज सदन में लविकि के पूर्व विभागाध्यक्ष प्रो. सुरेंद्र प्रसाद दीक्षित की अध्यक्षता और पूर्व आईएसएस सतेंद्र कुमार रघुवंशी के मुख्य अतिथ्य में हुए कार्यक्रम में किया गया। संचालन डॉ. रश्मिशील ने किया। बीज मतवत्य पत्रिका के संपादक हरे प्रकाश उपाध्याय, डॉ. पंथिनी वाट, डॉ. अमिता दुबे, सुमन गुप्ता, शीला पांडे, दयानंद पांडेय, महेंद्र भाष, विनय दास, पद्मकान्त शर्मा प्रभात रहे।

सिटी ब्रीफ

कॉल्विन तालुकेदार में होगा पूर्व छात्र सम्मेलन

अमृत विचार, लखनऊ : कॉल्विन तालुकदारस कॉलेज में पांच दिवसीय पूर्व छात्र सम्मेलन आरंभ होने जा रहा है । इस दौरान सांस्कृतिक संस्था और दरबार-डे बुधवार से शुरू होगा। स्कूल परिसर में आयोजित समारोह में देश- विदेश के पूर्व छात्र शिरकत करेंगे। कार्यक्रम का आगज 17 दिसंबर को पूर्व छात्र बनाम वर्तमान छात्र मैत्री खेल मुकाबलों से होगा।

उज्बेक छात्रों को एआई का दिया जाएगा ज्ञान

अमृत विचार, लखनऊ : उज्बेकिस्तान के प्रतिनिधिमंडल ने लखनऊ का दौरा किया और एा विश्वविद्यालय के साथ समझौत ज्ञापन किया है। उज्बेकिस्तान के छात्रों को आर्टिफिशियल इंटेलिजेंस (एआई) और सूचना प्रौद्योगिकी। (आईटी) का ज्ञान विश्वविद्यालय देगा। एरा मेंडिकल कॉलेज और उज्बेकिस्तान के रक्शासित प्रांत काराकाल्पकस्तान के बीच सोमवार को करार हुआ। एरा से कुलाधिपति मोहसिन अली खान, कुलपति डॉ. अब्बास अली मेहदी, डीन डॉ. एमएमए फरीदी और काराकालपाकस्तान के सुप्रीम काउंसिल के चेयरमैन मुरत अतामुरातोव, उज्बेकिस्तान दूतावास के काउंटरल अनुभाग के प्रमुख बेकनज अस्कारोव एवं काराकल्पकस्तान के संस्कृति मंत्री बेगिस तेमिरबाएव मौजूद थे।

नॉस्टेलजिया में जुटेंगे प्रबंधन के दिग्गज

अमृत विचार, लखनऊ : नॉस्टेलजिया कार्यक्रम आईआईएम (भारतीय प्रबंधन संस्थान, लखनऊ) आगामी 20 दिसंबर को आयोजित कर रहा है जिसमें संस्थान के पूर्व दिग्गज छात्र जुटेंगे। इस कार्यक्रम में दो दशकों के पुराने छात्र- छात्राएं जिनमें 1995 बैच, 2000, 2005, 2010 और 2015 बैच के पूर्व छात्र कार्यक्रम में हिस्सा लेंगे। इस कार्यक्रम के माध्यम से पूर्व छात्रों का मिलन तो होगा ही साथ ही वर्तमान छात्रों का वह मार्गदर्शन भी करेंगे।

छात्रों को फॉर्म भरने में आ रही दिक्कतें

अमृत विचार, लखनऊ : लखनऊ विश्वविद्यालय के छात्रनेता हर्षित शुक्ला ने विधि संकाय डीन के माध्यम से परीक्षा नियंत्रक को ज्ञापन सौंपा है। छात्र नेता का आरोप है कि विधि प्रथम वर्ष के छात्रों का परीक्षा फॉर्म भरने पर डाटा इनवैलिड बता रहा है। यह समस्या मुख्य परिसर में अध्ययनरत एलएलबी प्रथम वर्ष के सभी छात्रों के साथ है। हर्षित का कहना है कि परीक्षा नियंत्रक से बातचीत की गई तो पता चला कि विश्वविद्यालय के एंडमिशन सेल ने समर्थी वोटल पर गलत डेटा अपलोड कर दिया है। जिसको ठीक होने में अभी कुछ दिनों का समय लगेगा।

बच्चों में भक्ति की भावना जगाएं : गांधी

अमृत विचार, लखनऊ : सिटी मोटेसरी स्कूल, प्रधान कार्यालय में आयोजित प्रार्थना सभा में बोलते हुए सीएमएस संस्थापिका- निदेशिका डॉ. भारती गांधी ने शिक्षकों व अभिभावकों का आह्वान किया कि बच्चों में शुरू से ही प्रभु भावित की भावना विकसित करें। प्रार्थना सभा में विभिन्न मर्यादविषयों ने प्रतिभाग्य कर ईश्वर महिमा पर अपने विचार व्यक्त किये। इस अवसर पर वक्ताओं ने युद्धों को रोकने एवं विश्व शान्ति के लिए विष्व सकार बनाने पर भी सार्थक चर्चा-परिचर्चा की। सभा का समापन प्रभु की प्रार्थना एवं प्रसाद वितरण के साथ सम्पन्न हुआ।

बाल निकुंज की राघवी बनी वैज्ञानिक

अमृत विचार, लखनऊ : बाल निकुंज इंटर कॉलेज की कक्षा- 12 की छात्रा राघवी गुप्ता का चयन एस्ट्रोनामि के रंगेस्ट वलभ मेबर के पद पर काउंसिल ऑफ साइंस एंड टेक्नोलॉजी युपी में हुआ है। आंचलिक विज्ञान नगरी में आयोजित विज्ञान प्रदर्शनी में राघवी गुप्ता के मॉडल वहांत प्रेजेंटेशनल मिस्ट्री को दूसरा पुरस्कार मिला था। राघवी दिल्ली में आयोजित होने वाली विज्ञान प्रदर्शनी में शामिल होगी। छात्रा की सफलता पर कॉलेज प्रबंध निदेशक परचन जायसवाल, प्रधानाचार्यां भावती भंडारी, कोऑर्डिनेटर सुधीर मिश्रा, केमिस्ट्री प्रवक्ता ऋषि काल पांडे व बघाई दी और उज्जवल भविष्य की कामना की।

भारतीय ज्ञान प्रणाली पर हुआ कार्यक्रम

अमृत विचार, लखनऊ : लखनऊ विश्वविद्यालय द्वारा भारतीय ज्ञान प्रणाली को पाठ्यक्रम में समर्पित करने विषय पर छह दिवसीय क्षमता निर्माण कार्यक्रम का उद्घाटन किया गया। कार्यक्रम का उद्घाटन कुलपति प्रो. मनुका खन्ना ने किया। स्वागत भाषण प्रो. कमल कुमार, कार्यक्रम निदेशक, यूजीसी-एमएमटीटीसी ने दिया। उद्घाटन भाषण में प्रो. खन्ना ने भारतीय ज्ञान के पुनरुद्धार और उसके दैनिक जीवन में समावेश के महत्व पर प्रकाश डाला।

स्वर्णिम सफलता के साथ उत्तर प्रदेश ने जीते पांच पदक

तीसरे दिन महाराष्ट्र का रहा दबदबा, दो स्वर्ण, एक रजत और एक कांस्य जीता, तमिलनाडु ने एक स्वर्ण, दो रजत पदक जीते

कार्यालय संवाददाता, लखनऊ

अमृत विचार: राष्ट्रीय स्कूल एथलेटिक्स चैंपियनशिप में तीसरे दिन महाराष्ट्र, मेजबान उत्तर प्रदेश, तमिलनाडु और उत्तराखंड के खिलाड़ी छाप रहे। महाराष्ट्र ने दोनों वर्गों में दो स्वर्ण, एक रजत, एक कांस्य, उत्तर प्रदेश ने एक स्वर्ण, तीन रजत, एक कांस्य, तमिलनाडु ने एक स्वर्ण, दो रजत और उत्तराखंड के खिलाड़ियों ने एक स्वर्ण, एक रजत और एक कांस्य पदक पर कब्जा किया। पदक तालिका में पांच स्वर्ण, दो रजत और एक कांस्य के साथ शीर्ष पर कायम है। तीन स्वर्ण, एक रजत व तीन कांस्य के साथ महाराष्ट्र दूसरे और दो स्वर्ण एक व एक रजत के साथ सीबीएसई तीसरे स्थान पर है।

माध्यमिक शिक्षा विभाग उत्तर प्रदेश की ओर से गोविंद सिंह स्पोर्ट्स कॉलेज मैदान पर अंडर-17 आयु वर्ग के बालक-बालिका राष्ट्रीय स्कूल एथलेटिक्स चैंपियनशिप का आयोजन किया जा रहा है। तीसरे दिन मेजबान उत्तर प्रदेश के मोहम्मद समीर खान ने स्वर्णिम सफलता हासिल की। उन्होंने 800 मीटर दौड़ में पहला स्थान प्राप्त किया। उत्तराखंड के आकाश ने 3000 मीटर दौड़ में अपने प्रदेश की झोली में पहला स्वर्ण पदक डाला। द्रोणाचार्य अवार्ड से सम्मानित जसविंदर सिंह भाटिया पूर्व हॉकी ओलंपियन सैय्यद अली ने खिलाड़ियों को मेडल पहनाए। संयुक्त शिक्षा निदेशक डॉ. प्रदीप कुमार, उप शिक्षा निदेशक रेखा दिवाकर, जिला विद्यालय निरीक्षक राकेश कुमार, क्षेत्रीय क्रोडा अधिकारी, गुरु गोविंद सिंह स्पोर्ट्स कालेज के प्राचार्य अतुल सिन्हा, सहायक निदेशक खेल जयशंकर श्रीवास्तव ने खिलाड़ियों का हौसला बढ़ाया। मंगलवार शाम 5 बजे से सांस्कृतिक कार्यक्रम हम पंछी एक डाल का आयोजन होगा। इसमें विभिन्न राज्यों के खिलाड़ी देश की सांस्कृतिक छटा बिखेरेंगे।

हैदराबाद और झारखंड ने दर्ज की लगातार दूसरी जीत

कार्यालय संवाददाता, लखनऊ

अमृत विचार : वीमेंस अंडर-19 वनडे ट्रॉफी में हैदराबाद और झारखंड की टीमों ने लगातार दूसरी जीत अपने नाम की। हैदराबाद ने हिमाचल प्रदेश को 97 रन से मात दी, जबकि झारखंड ने चंडीगढ़ को छह विकेट से हराया। तीसरे मुकाबले में मुंबई ने जम्मू-कश्मीर को 33 रन से पराजित कर टूर्नामेंट में अपनी पहली जीत दर्ज की। डॉ. अखिलेश दास स्टेडियम में खेले गए मुकाबले में हैदराबाद की शुरुआत खराब रही और टीम ने सात रन पर तीन विकेट गंवा दिए। इसके बाद निधि ने 65 रन और हासीनी आदिमूलम ने 37 रन की पारी खेलकर पारी संभाली। वी. प्रतीक्षा ने 62 गेंदों पर 10 चौके और

- राष्ट्रीय स्कूल एथलेटिक्स चैंपियनशिप में तमिलनाडु शीर्ष पर
- महाराष्ट्र की टीम दूसरे स्थान और सीबीएसई की तीसरे स्थान पर

बाधा दौड़ के दोनों स्वर्ण महाराष्ट्र की झोली में

- बालक वर्ग की 110 मीटर बाधा दौड़ में 13.77 सेकेंड के साथ महाराष्ट्र के पाटिल हर्ष प्रमोद ने स्वर्ण पदक जीता। महाराष्ट्र के यश शम्भाजी मलिक ने रजत और पंजाब के मंजोत सिंह ने कांस्य पर कब्जा किया। बालिका वर्ग का सोना भी महाराष्ट्र की झोली में गया। वहां की रिद्धि संतोष मणि ने 14.38 सेकेंड के साथ दौड़ पूरी कर पहला स्थान प्राप्त किया। तमिलनाडु की श्रीगुरुप्रिया एन ने रजत और पश्चिम बंगाल की सोनाली जना ने रजत जीता।



भाला फैकते बिहार के स्वर्ण पदक विजेता राज।

बिहार के राज ने फेंका 71.96 मीटर दूर भाला

- बालक वर्ग की भाला फैक (जैवलिन थ्रो) का स्वर्ण पदक बिहार के राज ने जीता। उन्होंने 71.96 मीटर दूर भाला फेंका। उत्तर प्रदेश के शिवम ने 70.80 मीटर दूर भाला फेंककर रजत और गुजरात के भंदेशी धैर्य ने 69.28 मीटर भाला फेंक कर कांस्य पदक जीता।



बालिका वर्ग की 800 मीटर दौड़ में फिनिश लाइन छूने के लिए जोर लगातीं धावक।

800 मीटर दौड़ में उग्र के समीर ने स्वर्ण, नंदनी ने जीता रजत

- बालक वर्ग की 800 मीटर दौड़ में मेजबान उत्तर प्रदेश के मोहम्मद समीर खान ने स्वर्ण पदक जीता। उन्होंने 1 मिनट 50 और 09 सीकों में दौड़ पूरी की। उत्तराखंड के सूरज सिंह ने रजत और आईपीएससी के शुभम ने कांस्य पदक प्राप्त किया। बालिका वर्ग का सोना 2. मिनट 09 सेकंड और 13 सीको के साथ पंजाब की शहनूः बावा ले उड़ी। रजत पर उत्तर प्रदेश की नंदनी राजभर और कांस्य पर राजस्थान की देविका ने कब्जा किया। बालक वर्ग की 3000 मीटर दौड़ में उत्तराखंड के आकाश ने स्वर्ण जीता। उन्होंने 8 मिनट, 40 सेकेंड व 15 सीको में दौड़ पूरी की। उत्तर प्रदेश के आदित्य ने रजत और झारखंड संतोष ने कांस्य जीता। बालिका वर्ग का सोना 9 मिनट, 58 सेकेंड व 25 सीको के साथ सी.बी.एस.ई. की अशु ले गई, जबकि रजत विद्याभारती की संस्था और कांस्य महाराष्ट्र की आर्या ने जीता।

प. बंगाल के सोहम ने लगाई 14.70 मीटर लंबी छलांग

- बालक वर्ग की त्रिकूद में पश्चिम बंगाल के सोहम कुमार बिश्वास ने 14.70 मीटर लंबी छलांग लगाकर स्वर्ण पदक अपने नाम किया। झारखंड के बिनीत ओरॉयन ने रजत और उत्तर प्रदेश के सागर प्रजापति ने कांस्य जीता। बालिका वर्ग की त्रिकूद का स्वर्ण 11.85 मीटर लंबी छलांग लगाकर हरियाणा की अनमोल ने जीता जबकि रजत पर तमिलनाडु की रेणुका देवी बी. और कांस्य पर केरल की अदविद्या फरहान ने कब्जा जमाया।



तिहरी कूद में छलांग लगाता खिलाड़ी।

2.01 मीटर ऊंचाई लांच शक्तिवेल वी.एन ने जीता सोना

- बालक वर्ग की ऊंची कूद में 2.01 मीटर ऊंचाई लांच कर तमिलनाडु के शक्तिवेल वी.एन ने स्वर्ण पदक पर कब्जा किया। केरल के केदारनाद के .एस. ने रजत और राजस्थान के रागेश सिंह ने कांस्य जीता।

वेटलिफ्टिंग टीम के गठन का ट्रायल 18 को

अमृत विचार, लखनऊ : उत्तर प्रदेश स्टेट वेटलिफ्टिंग चैम्पियनशिप 8 से 14 जनवरी के बीच गाजियाबाद में आयोजित होगी। इसमें सीनियर, जूनियर, सब जूनियर में महिला और पुरुष के साथ बालक और बालिका वर्ग की टीम भेजने से पहले ट्रायल कराए जाएंगे। लखनऊ वेटलिफ्टिंग एसोसिएशन के जनरल सेक्रेटरी रंजीत सिंह ने बताया कि लखनऊ जिले की टीम के गठन का ट्रायल 18 दिसंबर को केडी सिंह बाबू स्टेडियम के वेटलिफ्टिंग हॉल में दोपहर तीन बजे किया जायेगा।

सिटी डायरी



केंद्रीय विद्यालय संगठन की उपायुक्त संबोधित करती हुई।



फीता काटकर सभागार का उद्घाटन करती कुलपति व अन्य।

आचार्य वराहमिहिर सभागार का उद्घाटन

अमृत विचार, लखनऊ : लखनऊ विश्वविद्यालय परिसर में ज्योतिर्विज्ञान विभाग के नवनिर्मित ‘आचार्य वराहमिहिर सभागार’ का उद्घाटन किया गया। कुलपति ने फीता काटकर सभागार का उद्घाटन करते हुए कहा कि आचार्य वराहमिहिर जैसे महान ज्योतिर्विद् के नाम पर स्थापित यह सभागार ज्योतिर्विज्ञान विषय के अध्ययन, शोध, अकादमिक संवाद और वैचारिक विमर्श का एक सशक्त केंद्र बनेगा। कुलपति ने इस पहल के लिए विभाग के समन्वयक डॉ. श्यामलेश कुमार तिवारी के प्रयासों की सराहना की। कार्यक्रम का संवांलन डॉ. अनिल पोरवाल ने किया। इस अवसर पर डॉ. अरविंद मोहन, डॉ. बिपिन कुमार पांडेय, डॉ. विष्णुकांत शुक्ला, डॉ. अनुज कुमार शुक्ल एवं डॉ. प्रवीण वाजपेयी उपस्थित रहे।



योग कार्यक्रम में उपस्थित आरएसएस के पदाधिकारी व छात्र- छात्राएं।

दुबई में चमकी लखनऊ की मनीषा

अमृत विचार, लखनऊ : लखनऊ की मनीषा पटेल ने दुबई 2025 एशियाई युवा पैरा खेलों में शानदार



प्रदर्शन करते हुए दो पदक जीतकर देश और शहर का नाम रोशन किया। युवा शटलर ने महिला एकल में कांस्य पदक अपने नाम किया, वहीं महिला युगल स्पर्धा में भी पदक जीतकर भारतीय दल व अभियान को मजबूती दी। एकल वर्ग में मनीषा ने ग्रुप चरण में प्रभावशाली खेल दिखाते हुए सेमीफाइनल में प्रवेश किया। सेमीफाइनल में उनका सामना अपनी ही साथी निथ्या श्री से हुआ, जहां कड़े मुकाबले में उन्हें 8-21, 5-21 से हार मिली और कांस्य पदक से संतोष करना पड़ा। महिला युगल में मनीषा ने निथ्या श्री सिवन के साथ जोड़ी बनाकर ए असदी पूर और वू यू येनसे को 21-13, 21-19 से हराकर भारत के लिए एक और पदक जीता।

सोशल मीडिया के दुरुपयोग से रहें सचेत

अमृत विचार, लखनऊ : बाबासाहेब भीमराव अम्बेडकर विश्वविद्यालय में कार्यस्थल पर लैंगिक उत्पीड़न विषय पर जागरूकता कार्यक्रम का आयोजन किया गया। आईसीसी अध्यक्ष प्रो. आभा मिश्रा ने कहा कि वर्तमान डिजिटल युग में सोशल मीडिया के बढ़ते उपयोग के साथ साइबर अपराध, विशेषकर डीपफेक जैसे गंभीर विषयों के प्रति सतर्क रहना अत्यंत आवश्यक है। कार्यक्रम में डॉ. राशिदा अतहर, डॉ. बलजीत श्रीवास्तव, डॉ. ज्योति पांडेय, डॉ. रेनु पांडेय व विद्यार्थी प्रतिनिधि रश्मि और सुतिथि ने भी विषय से संबंधित विभिन्न पहलुओं पर अपने विचार रखे। कार्यक्रम के दौरान डॉ. ज्योति पांडेय, डॉ. रेनु पांडेय अन्य शिक्षक एवं विद्यार्थी मौजूद रहे।

केन्द्रीय विद्यालय संगठन का

स्थापना दिवस समारोह आयोजित

अमृत विचार, लखनऊ : केंद्रीय विद्यालय गोमती नगर में केन्द्रीय विद्यालय संगठन का 63वां स्थापना दिवस सोमवार को मनाया गया। कार्यक्रम का शुभारंभ केन्द्रीय विद्यालय संगठन की उपायुक्त सोना सेठ और विद्यालय के प्राचार्य संजीव कुमार अग्रवाल ने संयुक्त रूप से वीप प्रज्वलन कर दिया। इस अवसर पर उपायुक्त ने प्रधानमंत्री के डिजिटल इंडिया और कौशल विकास के विजन को साकार करने की दिशा में विद्यालय में नवाचार और कौशल केंद्र का उद्घाटन किया। उन्होंने कहा कि यह केंद्र विद्यार्थियों को तकनीकी, व्यावहारिक और कौशल आधारित प्रशिक्षण प्रदान कर भविष्य की चुनौतियों के लिए तैयार करेगा। कार्यक्रम में शैक्षणिक उत्कृष्टता को बढ़ावा देते हुए कक्षा 10वीं और 12वीं की बॉर्ड परीक्षाओं में उत्कृष्टखनीय योगदान देने वाले शिक्षकों को सम्मानित किया गया।



विजेता खिलाड़ियों के साथ परिवहन मंत्री दयाशंकर सिंह।

एलपीयू फगवाड़ा चैम्पियन

अमृत विचार, लखनऊ : इंटर्नल यूनिवर्सिटी में नार्थ जोन अंतर-विश्वविद्यालय महिला वॉलीबॉल चैम्पियनशिप 2025-26 का समापन हुआ। प्रतियोगिता के लीग और नॉक-आउट दौर के मुकाबले बेहद रोमांचक रहे। नॉक-आउट चरण में एलपीयू फगवाड़ा, कुरुक्षेत्र विश्वविद्यालय, एमडीयू रोहतक और चंडीगढ़ विश्वविद्यालय मोहाली ने 3-0 से जीत दर्ज की। कड़े मुकाबलों के बाद एलपीयू फगवाड़ा ने चंडीगढ़ विश्वविद्यालय को 3-2 से हराकर चैम्पियनशिप अपने नाम की। कुरुक्षेत्र विश्वविद्यालय हरियाणा उपविजेता रहा, जबकि चंडीगढ़ विश्वविद्यालय तीसरे और एमडीयू रोहतक चौथे स्थान पर रही।

योग मानव जीवन का है वैज्ञानिक प्रयोग

अमृत विचार, लखनऊ : लखनऊ विश्वविद्यालय के जैव रसायन विभाग में विभागाध्यक्ष प्रो. सुधीर मेहरोत्रा की अध्यक्षता में स्वास्थ्य जागरूकता गोष्ठी आयोजित की गई। यह कार्यक्रम विश्व योग परिषद युवा संच के संयुक्त तत्वाधान में हुआ। मुख्य अतिथि राष्ट्रीय स्वयंसेवक संघ यूपी-उत्तराखंड के कुटुंब प्रबंधन संयुक्त क्षेत्र संयोजक ओमपाल ने कहा कि प्रत्येक भारतीय अपनी दिनचर्या में भारतीय भोज्य पदार्थों को शामिल करे।